ಎನ್ಐಟಿಕೆ - ಜವಳಿ ಸಚಿವಾಲಯ ಒಪ್ಪಂದ

ಮಂಗಳೂರು: ರಾಷ್ಟ್ರೀಯ ತಂತ್ರಜ್ಞಾನ ಸಂಸ್ಥೆ ಕರ್ನಾಟಕ (ಎನ್ಐಟಿಕೆ) ಮತ್ತು ಭಾರತ ಸರ್ಕಾರದ ಜವಳಿ ಸಚಿವಾಲಯದ ರಾಷ್ಟ್ರೀಯ ಸೆಣಬಿನ ಮಂಡಳಿಯೊಂದಿಗೆ ಸೆಣಬಿನಿಂದ ಜಿಯೋಸೆಲ್ ಉತ್ಪನ್ನಗಳನ್ನು ತಯಾರಿಸುವ ತಂತ್ರಜ್ಞಾನವನ್ನು ಅಭಿವೃದ್ಧಿಪಡಿಸಲು ಮತ್ತು ಅವುಗಳನ್ನು ವಿವಿಧ ಇಂಜಿನಿಯರಿಂಗ್ ಅನ್ವಯಿಕೆಗಳಿಗೆ ಪ್ರಮಾಣೀಕರಿಸಲು ತಿಳುವಳಿಕಾ ಒಡಂಬಡಿಕೆಗೆ ಸಹಿ ಹಾಕಿದೆ.

» ಸೆಣಬಿನಿಂದ ಜಿಯೋಸೆಲ್ ಅಭಿವೃದ್ಧಿ

ಬಾರತ ಸರ್ಕಾರದ ಉತ್ಪನ್ನ ತಯಾರಿ ^{ಸಚಿಫಾಲ}ಯವು ರಾಷ್ಟ್ರೀಯ ಸೆಣಬಿನ ತಂತ್ರಜ್ಞಾನ ಮಂಡಳಿಯನ್ನು ಆಧುನೀಕರಿಸಲು, ತಾಂತ್ರಿಕವಾಗಿ ನವೀಕರಿಸಲು, ಉತ್ಪಾದಕತೆ ಸುಧಾರಿಸಲು, ವೈವಿಧ್ಯಮಯ ಸೆಣಬಿನ

ಉತ್ಪನ್ನಗಳನ್ನು ಅಭಿವೃದ್ಧಿಪಡಿಸಲು ಮತ್ತು ಸೆಣಬಿನ ಕ್ಷೇತ್ರಕ್ಕೆ ಮಾನವ ಸಂಪನ್ಮೂಲವನ್ನು ಅಭಿವೃದ್ಧಿಪಡಿಸುವ ಯೋಜನಾ ಅನುಷ್ಠಾನಗೊಳಿಸಲು ಈ ಒಪ್ಪಂದ ಹೆಚ್ಚಿನ ಪ್ರಯೋಜನವಾಗಲಿದೆ. ಈ ಹಿನ್ನೆಲೆಯಲ್ಲಿ ಮಂಡಳಿಯು ರಾಷ್ಟ್ರೀಯ ಪ್ರಾಮುಖ್ಯತೆಯ ಪ್ರಮುಖ ತಾಂತ್ರಿಕ ಸಂಸ್ಥೆಗಳಲ್ಲಿ ಒಂದಾದ ಎನ್ಐಟಿಕೆಯೊಂದಿಗೆ ಸೆಣಬಿನಿಂದ ಜೂಟ್ ಜಿಯೋಸೆಲ್ಸ್ ಎಂಬ ಹೊಸ ಉತ್ಪನ್ನದ ತಂತ್ರಜ್ಞಾನವನ್ನು

ಅಭಿವೃದ್ಧಿಪಡಿಸಲು ಕೈಜೋಡಿಸಿದೆ.

ಹೊಸ ಉತ್ಪನ್ನದ ತಂತ್ರಜ್ಞಾನವನ್ನು ಅಭಿವೃದ್ಧಿಪಡಿಸಲು ಐಟಿಕೆಗೆ 48 ಲಕ್ಷ ರೂ.ಗಳ ಸಂಶೋಧನಾ ಸಹಾಯಧನ ಲಭ್ಯವಾಗಲಿದ್ದು, ಯೋಜನೆಯ ಪ್ರಧಾನ ತನಿಖಾಧಿಕಾರಿಯಾಗಿ ಡಾ. ಶೀವಲ ಕೊಲತಾಯರ್, ಸಹ-ಪಿಐಗಳಾಗಿ ಡಾ.ರವಿರಾಜ್ ಎಚ್.ಎಂ ಮತ್ತು ಢಾ.ಸೋಮಶೇಖರ ರಾವ್ ಟಿ ಮತ್ತು ಎಸ್ ಟಿಎ ಪಿಎಂಜಿಎಸ್ ವೈ ಸಲಹೆಗಾರರಾಗಿ ಪ್ರೊ.ಎ.ಯು.ರವಿಶಂಕರ್ ಅವರನ್ನು ನೇಮಿಸಲಾಗಿದೆ. ಕೆಎಸ್ಟಿಎಸ್ಟಿಇ-ಸೆಂಟರ್ ಫಾರ್ ವಾಟರ್ ರಿಸೋರ್ಸ್ ಡೆವಲಪ್ಡೆಂಟ್ ಅಂಡ್ ಮ್ಯಾನೇಜ್ಮೆಂಟ್ (ಸಿಡಬ್ಲ್ಯೂಆರ್ಡಿಎಂ) ಮತ್ತು ಕೇರಳ ಹೈವೇ ರಿಸರ್ಚ್ ಇನ್ನಿಟ್ಯೂಟ್ ಸಂಸ್ಥೆಗಳು ಈ ಯೋಜನೆಗಾಗಿ ಸಹಯೋಗ ಸಂಸ್ಥೆಗಳಾಗಿದ್ದು, ಬಿರ್ಲಾ ಸೆಣಬಿನ ಗಿರಣಿ (ಬಿರ್ಲಾ ಕಾರ್ಪೊರೇಷನ್ ಲಿಮಿಟೆಡ್ಡ ಘಟಕ) ಕೈಗಾರಿಕಾ ಉದ್ಯಮ ಪಾಲುದಾರರಾಗಿದ್ದಾರೆ.